

करारनामा

(जिल्हा अधिक्षक कृषि अधिकारी..... व सुक्ष्म सिंचन संच वितरक यांच्यामध्ये करावयाचा करारनामा)
आज दिनांक रोजी वार या दिवशी

महाराष्ट्र शासन, कृषि विभाग, तर्फे
जिल्हा अधिक्षक कृषि अधिकारी.....

.....लिहून घेणार

यांसी

मे.....
रजि. ऑफिस.....

(नोंदणीकृत वितरक)

तर्फे श्री.....
पदनाम
रा.....

.....लिहून देणार

मी/आम्ही खालीलप्रमाणे लिहून घेणार व लिहून देणार कारणे करारनामा लिहून देतो/घेतो की,

ज्याअर्थी महाराष्ट्र राज्य शासनाने (यापुढे "राज्य शासन"असा उल्लेख करण्यात आलेला आहे) केंद्र शासन पुरस्कृत प्रधानमंत्री कृषि सिंचन योजना (PRIME MINISTER KRUSHI SINCHAI YOJANA) प्रति थेंब अधिक पीक - सुक्ष्म सिंचन किंवा इतर केंद्र / राज्य पुरस्कृत योजनेच्या माध्यमातून अधिकृत उत्पादकामार्फत महाराष्ट्रातील शेतकऱ्यांना सुक्ष्म सिंचन संच पुरविण्याची योजना अंगिकारली आहे.

ज्याअर्थी केंद्र शासनाच्या प्रधानमंत्री कृषि सिंचाई योजनेतर्गत केंद्र पुरस्कृत सुक्ष्म सिंचन योजना सन २०१७-१८ अन्वये केंद्र शासनाने / राज्य शासनाने काही मार्गदर्शक सूचना निर्गमित केलेल्या असून त्याधर्तीवर महाराष्ट्र शासनाच्या वतीने आयुक्त कृषि, कृषि आयुक्तालय, महाराष्ट्र राज्य, पुणे यांनी देखील पत्र दिनांक ----- अन्वये व वेळोवेळी मार्गदर्शक सूचना निर्गमित केल्या आहेत / केल्या जातील.

ज्याअर्थी जिल्हा अधिक्षक कृषि अधिकारी..... (यापुढे लिहून घेणार असा उल्लेख करण्यात आलेला आहे) यांना शासन निर्णयानुसार प्राप्त झालेल्या अधिकारानुसार तसेच कृषि आयुक्तालय पुणे यांच्याकडून निर्गमित केलेल्या मार्गदर्शक सूचना, अटी व शर्ती तसेच राज्य शासनाने वेळोवेळी घालून दिलेल्या तसेच खालील अटी व शर्ती लिहून देणार यांना मान्य आहेत.

त्याअर्थी लिहून देणार यांचेवर खालील अटी व शर्ती बंधनाकारक राहतील व त्या अटी व शर्तीचे अनुपालन करण्याची लिहून देणार हे करारनाम्याने हमी देत आहेत.

अटी व शर्ती

१. शेतक-यांच्या शेतावर बसविलेला सुक्ष्म सिंचन संच किमान तीन वर्ष सुस्थितीत कार्यान्वित राहिल, यासाठी शेतक-याला आवश्यक मार्गदर्शन करण्याची व प्रशिक्षण देण्याची हमी लिहून देणार देत आहेत.
२. शेतक-यांकडून / त्यांचे प्रतिनिधीकडून प्राप्त झालेल्या लेखी व रास्त तक्रारीचे निराकरण ७ दिवसांच्या आत करणे, तसेच कृषि विभागाच्या संबंधित अधिका-यांनी तपासणीच्या वेळी दिलेल्या लेखी सूचनांचे पालन करणे आणि निर्देशित केलेल्या त्रुटींची पूर्तता वेळेवर करणे लिहून देणार यांच्यावर बंधनकारक राहिल.
३. सुक्ष्म सिंचन संच चालविण्याच्या तांत्रिक बाबींची माहिती असलेली मराठी भाषेतील पुस्तिका शेतक-यास संच कार्यान्वित करतानाच उपलब्ध करून देण्याची जबाबदारी लिहून देणार यांच्यावर राहिल.
४. लिहून देणार हे -----या कंपनीचे अधिकृत वितरक/विक्रेते असून त्या कंपनीने पुरविलेल्या बीआयएस दर्जाच्या व ब्रॅन्डनेमच्या साहित्यांचा वापर शेतक-यांच्या शेतावर बसविण्यात येणा-या सुक्ष्म सिंचन संचामध्ये करणार असून वितरकांनी दिलेल्या बिलाप्रमाणे असणा-या साहित्यासाठी लिहून देणार हे जबाबदार राहतील.
५. शासन निर्णय दिनांक ----- मधील तरतुदीनुसार सुक्ष्म सिंचन संचाच्या घटकांची तपासणी करण्यात येणार आहे, हे लिहून देणार यांना मान्य आहे. त्यासाठी लिहून देणार तपासणी करणा-या अधिकारी/कर्मचा-यास आवश्यक ते सहकार्य करतील.
६. लिहून देणार यांच्या गोडावूनमधून/साठ्यामधून तसेच शेतक-यांच्या शेतावरून सुक्ष्म सिंचन संचाच्या तपासणी करावयाच्या घटकांचे नमुने काढण्यास आवश्यक ते सर्व सहकार्य करण्याची लिहून देणार हमी देत आहेत. अशा काढलेल्या नमुन्याबद्दल कोणत्याही प्रकारचे शुल्क शासनास मागणार नाही याची तसेच शेतक-यांच्या शेतावरून नमुने काढले गेल्यास तेवढ्याच घटकांचा विनामूल्य पुरवठा शेतक-यांना करण्याची लिहून देणार हमी देत आहेत.

विविध घटकांचे नमुने तपासणीसाठी शासनाने निश्चित केलेल्या कोणत्या प्रयोगशाळेत पाठवावयाचे याचा निर्णय घेण्याचा अधिकार कृषि विभागातील अधिका-यांचा राहिल व त्याबाबत लिहून देणार यांची काहीही हरकत असणार नाही याची लिहून देणार हमी देत आहेत.
७. मार्गदर्शक सूचनामधील परिशिष्ट-----नुसार विहित नमुन्यात साठा नोंदवही ठेवण्यास तसेच कंपनीचा अधिकृत प्रतिनिधि व संबंधीत तालुका कृषि अधिकारी यांच्याकडून साठा नोंदवही संयुक्तरीत्या प्रमाणित करून घेण्याची जबाबदारी लिहून देणार यांची राहिल. साठा नोंदवहीमध्ये ज्या दर्जाचा माल दर्शविण्यात आलेला आहे, त्याच दर्जाचा माल शेतक-यांना पुरविण्याची जबाबदारी लिहून देणार यांची राहिल. तसेच सदर साठा नोंदवही कृषि विभागातील कोणत्याही अधिका-यांनी तपासणीसाठी मागितल्यास ती लगेच उपलब्ध करून देण्याची हमी लिहून देणार देत आहेत.

८. सुक्ष्म सिंचन संचाचा तांत्रिकदृष्ट्या योग्य व आर्थिकदृष्ट्या किफायतीशीर आराखडा कंपनीच्या तज्ञ प्रतिनिधीमार्फत तयार करून घेण्याची व त्याप्रमाणेच शेतक-याच्या शेतावर संच उभारणी करण्याची लिहून देणार हमी देत आहेत. (शेतक-याने यामध्ये स्वतःहून बदल केल्यास ती त्याची जबाबदारी राहिल.)
९. लिहून देणार यांच्याकडून शेतक-यांची किंवा शासनाची कोणत्याही प्रकारची फसवणूक होणार नाही, याची लिहून देणार हमी देत आहे. लिहून देणार यांच्यामार्फत सुक्ष्म सिंचन संच उभारणी करताना तांत्रिक/आर्थिक अनियमितता , आर्थिक गैरव्यवहार , शेतक-यांची अथवा शासनाची कोणत्याही प्रकारची फसवणूक घडल्यास, मार्गदर्शक सूचनांचे उल्लंघन केल्यास, तसेच सुक्ष्म सिंचन संच अपुर्ण बसविणे / न बसविता बील सादर करणे, चुकीचे बील देणे, घटकांच्या वैशिष्ट्यांमध्ये तफावत (variations in component specifications), पंप / संच पध्दतीच्या पाणी उत्सर्जना बाबत चुकिची कागदपत्रे सादर करणे, अयोग्य पध्दतीने संच बसविणे, मान्यता दिलेल्या दरांपेक्षा जास्तीचे दर आकारणे, विहित केलेल्या मुलभूत घटकांच्या वैशिष्ट्यांमध्ये तफावत ईत्यादी व्दारे शेतक-यांची अथवा शासनाची फसवणूक केल्यास त्याला लिहून देणार जबाबदार राहतील व याबाबतीत राज्यस्तरीय मंजूरी समिती (SLSC) अथवा शासनाने प्राधिकृत केलेला अधिकारी जो निर्णय घेईल लिहून देणार यांचेवर बंधकारक राहिल, तसेच त्यांच्या विरुद्ध भारतीय दंड संहिता (Indian Penal Code) आणि इतर संबंधित / योग्य वैधानिक कायद्यांतर्गत कारवाई करण्यात येईल याची लिहून देणार यांना जाणिव आहे.
१०. तुषार सिंचन संचांवर शेतक-यांचे नाव व गाव , आर्थिक वर्ष याचे ऍम्बोसिंग (Embossing) करून देण्याची लिहून देणार हे हमी देत आहेत.
११. सुक्ष्म सिंचन संच घटकांच्या शासनमान्य सुचक साहित्य गरजे (Indicative Material Requirement) च्या अधिन राहून शेतक-याकडून बिल आकारणी करण्यात येईल याची लिहून देणार हमी देत आहेत.
१२. मार्गदर्शक सूचनांनुसार मान्य असलेल्या तसेच शेतक-यास प्रत्यक्ष पुरवठा केलेल्या घटकांचे / बाबींचे कंपनी प्रतिनिधीने अधिप्रमाणित (Authenticate) केलेले बिल शेतक-यास देणे लिहून देणार यांचेवर बंधनकारक राहिल. बिलांमध्ये उल्लेख केलेल्या रक्कमे व्यतिरिक्त इतर कोणत्याही कारणास्तव कोणतीही रक्कम शेतक-यांकडून लिहून देणार यांच्यामार्फत घेण्यात येणार नाही तसेच कोणत्याही प्रकारचे कच्चे / आगाऊ बील शेतक-यांना देण्यात येणार नाही याची हमी लिहून देणार देत आहे.
१३. प्रस्तावांमध्ये बिल/डिलिव्हरीचलन/इनव्हाईस/सुक्ष्म सिंचन संच आराखडा यावर शेतक-याची स्वाक्षरी घेण्यात येईल याची लिहून देणार हे हमी देत आहे.
१४. कोणताही गैरप्रकार (उदा. बीआयएस मानक नसलेल्या मालाची विक्री करणे, शेतावर संच न बसविता प्रस्ताव तयार / सादर करणे, कमी क्षेत्रावर संच बसवून जादा क्षेत्राचा प्रस्ताव करणे, शेतक-याच्या जमिन धारणेपेक्षा जास्त क्षेत्रावर सुक्ष्म सिंचन संच बसविल्याचे दाखविणे इत्यादी.) गैरप्रकार करणार नाही याची लिहून देणार हे हमी देतात. तथापी अशा गैरप्रकारामध्ये शेतक-याने एकाच क्षेत्रावर व जमीन धारणेपेक्षा जास्त विविध कंपन्यांचे विविध वितरकाकडून संच बसविले असल्यास व शासनाची फसवणूक झाली असे निदर्शनास आल्यास त्यास शेतकरी जबाबदार राहिल. पोटखराब क्षेत्र लागवडीखाली आणल्यास त्याचा तपासणीच्या वेळी विचार करावा.
१५. शासनाच्या विविध विभागांच्या कायद्याच्या अनुषंगाने नियमांतर्गत तरतुदीचे (उदा. मूल्यवर्धित कर (VAT) , विक्री कर) इत्यादीचे पालन लिहून देणार करतील. त्याबाबतच्या सर्व त्रुटींची/परिणामांची जबाबदारी लिहून देणार यांची राहिल. त्याबाबत शासनावर कोणत्याही प्रकारचा आर्थिक भूदंड पडणार नाही याची लिहून देणार हमी देत आहेत.

१६. केंद्र शासनाच्या प्रधानमंत्री कृषि सिंचाई योजनेतर्गत (PMKSY) केंद्र पुरस्कृत सुक्ष्म सिंचन योजनेच्या मार्गदर्शक सुचना सन २०१७ मधील मधील परिच्छेद-१४ ते १७ मधील अटी व शर्ती लिहून देणार यांना यांना बंधकारक राहतील.
१७. सदर करारनाम्यातील कोणत्याही अटी व शर्तीचे लिहून देणार यांनी उल्लंघन केल्यास राज्यस्तरीय मंजूरी समिती(SLSC) अथवा राज्यस्तरीय मंजूरी समितीने प्राधिकृत केलेल्या अधिकाऱ्याकडे सुनावणी घेतली जाईल. सुनावणीनंतर दंडनीय कारवाई अथवा पारित केलेला निर्णय अंतिम राहिल व तो लिहून देणा-यावर बंधनकारक राहिल. सदर करारनाम्यामध्ये कोणताही न्यायालयीन वाद निर्माण झाल्यास तो लिहून यांच्या नोंदणी झालेल्या जिल्हाच्या न्यायालयाच्या अधिकारक्षेत्रात राहिल यास लिहून देणार यांची सहमती आहे.
१८. सुक्ष्म सिंचन कार्यक्रम राबविण्यासाठी कृषि विभागातील अधिकारी/ कर्मचा-यांना आवश्यक सहकार्य करणे, वेळोवेळी लेखी मागीतलेली माहिती तसेच सुक्ष्म सिंचन संच बसविलेल्या बिलाच्या कंपनी प्रतिनिधीने अधिप्रमाणित(Authenticate) व वितरकाने स्वाक्षरीत केलेल्या प्रती शेतकऱ्यास विहित मुदतीत देणे लिहून देणार यांच्यावर बंधनकारक राहिल. सदरची माहिती मागीतल्यानुसार व विहित मुदतीत न दिल्यास जिल्हा अधिक्षक कृषि अधिकारी यांच्याकडून त्यांची नोंदणी रद्द करण्यात येईल तसेच पुढील आर्थिक वर्षात त्यांची नोंदणी / नुतनीकरण केले जाणार नाही.

वरील अटी व शर्तीचे पालन न केल्यास लिहून देणार यांची नोंदणी रद्द करण्यास तसेच लिहून देणार यांच्याविरुद्ध कायदेशीर / दंडात्मक कारवाई करण्यास लिहून देणार यांची कोणतीही हरकत नाही. त्यामुळे कंपनीचे / लिहून देणार यांचे आर्थिक नुकसान झाल्यास त्याची जबाबदारी कृषि विभागातील कोणात्याही अधिका-यावर / केंद्र व राज्य शासनावर राहणार नाही तर ती लिहून देणार यांच्यावर राहिल याची लिहून देणार हे हमी देतात.

वरील करारनाम्यातील मजकूर , अटी व शर्ती आम्ही वाचलेल्या असून त्या ख-या व बरोबर आहेत व त्या आम्हास मान्य व कबूल आहेत. तसेच त्या आम्ही राजीखुशीने , अक्कलहुशारीने, कोणत्याही दबावास बळी न पडता , समजून व उमजून घेवून करारनाम्यावर आमच्या सहयामुक्कामी आजरोजी खालील साक्षीदारां समक्ष केलेल्या आहेत.

स्थळ :

दिनांक :

वितरक

स्वाक्षरी

नाव

साक्षीदार :

१ . सही-

नाव-

पूर्ण पत्ता -

२ . सही-

नाव-

पूर्ण पत्ता -

कार्यालयाचा शिक्का

स्वाक्षरी

नाव

जिल्हा अधिक्षक कृषि अधिकारी

(लिहून घेणार)